

तालुका बीज गुणन केंद्र हरसूल,
ता.त्र्यंबकेश्वर जि.नाशिक या प्रक्षेत्रावर
अंशतः रुपांतर करून शासकीय
फळरोपवाटिका स्थापन करणेस मान्यता
मिळणेबाबत...

महाराष्ट्र शासन
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,
शासन निर्णय क्रमांक:- फरोवा-२०२३/प्र.क्र.१६८/१३-अ,
मंत्रालय, मुंबई-४०० ०३२,
दिनांक :- १५ मार्च, २०२४.

संदर्भ:- १) कृषि आयुक्तालयाचे पत्र क्र. कृ.आ /फलो-२/त्र्यंबकेश्वर/हरसूल/ फरोवा/
४८८२/२०२४, दि.१३/२/२०२४.

प्रस्तावना:-

तालुका बीज गुणन केंद्र हरसूल, ता.त्र्यंबकेश्वर जि.नाशिक या प्रक्षेत्राचे अंशतः रुपांतर करून शासकीय फळरोपवाटिका स्थापन करणेबाबत चा प्रस्ताव संचालक, फलोत्पादन यांच्याकडून प्राप्त झाला आहे. महात्मा गांधी राष्ट्रीय ग्रामीण रोजगार हमी योजनेंतर्गत फळबाग लागवड विषयाचा आढावा घेतांना कलमे/रोपे उपलब्ध न झाल्यामुळे, प्रशासकीय मान्यता दिलेल्या क्षेत्रापैकी कमी क्षेत्राची लागवड झाल्याचे दिसून आले आहे. सदर प्रक्षेत्रावर इतर सर्व पायाभूत सुविधा उपलब्ध आहेत त्यामुळे शेतकऱ्यांना उच्च प्रतीची जातीवंत वेगवेगळ्या जातीची कलमे/रोपे मुबलक प्रमाणात उपलब्ध होतील. त्यामुळे शेतकऱ्यांच्या उत्पादनात व उत्पन्नात भरिव अशी वाढ होईल. त्याकरिता भविष्यात कलमे/रोपांची उपलब्धता होण्यासाठी तालुका बीज गुणन केंद्र हरसूल ता.त्र्यंबकेश्वर जि.नाशिक येथील प्रक्षेत्राचे अंशतः शासकीय फळरोपवाटिकेत रुपांतर करण्यास मान्यता देण्याची बाब शासनाच्या विचाराधिन होती.

शासन निर्णय :-

तालुका बीज गुणन केंद्र हरसूल ता.त्र्यंबकेश्वर जि.नाशिक या प्रक्षेत्राचे अंशतः शासकीय फळरोपवाटिकेत रुपांतर करावयाचा तपशील

अ.क्र.	तालुका बीज गुणन केंद्राचे नाव	ता.बी.के. खालील एकूण क्षेत्र (हेक्टर)	फळरोपवाटिकेत रुपांतर करावयाचे क्षेत्र) क्षेत्र (हेक्टर)
१.	तालुका बीज गुणन केंद्र हरसूल ता.त्र्यंबकेश्वर, जि.नाशिक	१७.२४	८.१०

२. उपरोक्त तालुका बीज गुणन केंद्राच्या प्रक्षेत्रावर फळरोपवाटिका स्थापन करण्यास खालील अटींच्या अधिन राहून शासन मान्यता देण्यात येत आहे :-

१) तालुका बीज गुणन केंद्रात असलेल्या अधिकारी / कर्मचारी यांच्याकडूनच नविन फळरोपवाटिकेचे काम करून घेण्यात येईल. सदर फळरोपवाटिकेसाठी नविन अधिकारी / कर्मचारी यांची पदनिर्मिती करता येणार नाही.

२) स्थापन करण्यात आलेल्या नविन फळरोपवाटिकेसाठी नव्याने आर्थिक तरतूद करण्याची मागणी करता येणार नाही.

३) नविन वित्तीयभार पडणार नाही, यांची दक्षता घ्यावी.

४) प्रक्षेत्रावरील कोणत्याही घटकावर परिणाम होणार नाही, याची दक्षता घ्यावी.

५) फळरोपवाटिकेवर आवश्यक पायाभूत सोयीसुविधा, फळरोपवाटिकेवर कार्यरत अधिकारी/कर्मचारी यांचे वेतन व इतर खर्च यासाठी आवश्यक असणारा निधी मागणी क्र.डी-३, २४०१-पिकसंवर्धन, (०३) रोपमळे (०३) (०१) भाजीपाळा रोपमळे, फळ रोपमळे व स्थानिक उद्याने (२४०१ १७२२) अंतर्गत बाबीखालील उपलब्ध असलेल्या तरतूदी मधून भागविण्यात यावा.

सदर शासन निर्णय महाराष्ट्र शासनाच्या www.maharashtra.gov.in संकेतस्थळावर उपलब्ध करून देण्यात आला असून त्याचा संगणक सांकेतांक २०२४०३१८१३०२५४६६०१ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(हे.गो.म्हापणकर)

उप सचिव, महाराष्ट्र शासन

प्रति,

१. आयुक्त कृषि, महाराष्ट्र राज्य, पुणे.
२. संचालक, फलोत्पादन, कृषि आयुक्तालय, महाराष्ट्र राज्य, पुणे.
३. संचालक, निविष्टा व गुण नियंत्रण, कृषि आयुक्तालय, महाराष्ट्र राज्य, पुणे
४. विभागीय कृषि सहसंचालक, नाशिक विभाग, नाशिक.
५. जिल्हा अधिक्षक कृषि अधिकारी, नाशिक
६. महालेखापाल-१/२, (लेखा व अनुज्ञेयता), मुंबई/नागपूर,
७. महालेखापाल-१/२, (लेखा परीक्षा), मुंबई/नागपूर,
८. वरिष्ठ जिल्हा कोषागार अधिकारी, नाशिक
९. संचालक, लेखा व कोषागारे, मुंबई
१०. सहसंचालक लेखा व कोषागारे, संगणक कक्ष, नवीन प्रशासन भवन, ५ वा मजला, मुंबई -३२,
११. कक्ष अधिकारी (अर्थसंकल्प), कृषि व पदुम विभाग, मंत्रालय, मुंबई.
१२. निवड नस्ती (१३-ओ)